



வேலூர் மாவட்டம் கே.வி.குப்பம் ஊராட்சியில் நடந்த "நலம் காக்கும் ஸ்டாலின்" திட்ட மருத்துவ முகாமை பார்வையிட்டு பங்கேற்ற மாணவ மாணவிகளுக்கு கண்ணொளி திட்டத்தின்கீழ் கண் கண்ணாடிகளை நாடாளுமன்ற உறுப்பினர் டி.எம்.கதிர்ஆனந்த், மாவட்ட ஆட்சியர் வே.இரா.சுப்புலட்சுமி ஆகியோர் வழங்கினார்கள். உடன் ஒன்றிய குழு தலைவர் லோ.ரவிச்சந்திரன், துணைத் தலைவர் பாரதி வெங்கடேசன், மாவட்ட ஊராட்சி உறுப்பினர் கவிதா சதா சேகர், ஒன்றிய குழு உறுப்பினர்கள் சீதாராமன், ஜெயா, முருகேசன், ஊராட்சி மன்ற தலைவர் மகாலட்சுமி, வெங்கடேசன் மற்றும் கழக நிர்வாகிகள் கலந்து கொண்டனர்.

திராவிட முன்னேற்றக் கழகத்தின் தலைவராக

8ஆம் ஆண்டை தொடங்கி இருக்கும் முதல்வர் மு.க.ஸ்டாலினுக்கு வாழ்த்து!

விவசாயிகள் - தொழிலாளர்கள் கட்சித் தலைவர் பொன்குமார் அறிக்கை!

சென்னை, ஆக. 31 - சமூக நீதியை தமிழ் மண்ணில் கட்டி காத்து அதனை உலக அளவிற்கு கொண்டு சென்ற திராவிட முன்னேற்றக் கழகத்தின் தலைவராக 8 ஆம் ஆண்டில் அடி யெடுத்து வைக்கும் தமிழ்நாடு முதலமைச்சர் தளபதி மு.க.ஸ்டாலின் அவர்களுக்கு விவசாயிகள் தொழிலாளர்கள் கட்சி வாழ்த்துக்களையும் பாராட்டுதல்களையும் தெரிவித்துக் கொள்கிறது.



செயல் திட்டங்கள் அமைந்திருந்தன.

பெரியாரின் சிந்தனைகளை உள்ளடக்கி, சமூகநீதி, மாநில சுயாட்சி, சுயமரியாதை, மொழி, இன பாதுகாப்பு போன்ற உயர்ந்த இலட்சியங்களுக்காக தொடங்கப்பட்ட திராவிட முன்னேற்றக் கழகத்தின் தலைவர்களான அண்ணா, தலைவர் கலைஞர் ஆகியோர் வழியில் அந்த கழகத்தின் தலைவராகப் பொறுப்பேற்று 7 ஆண்டுகள் மிகச் சிறப்பாக பணி யாற்றி தொடர் வெற்றிகளை குவித்தவர் தளபதி மு.க.ஸ்டாலின் அவர்கள். ஆட்சியிலும், கட்சியிலும் முதல்வர் மற்றும் தலைவர் பதவிகளில் உலகம் திரும்பி பார்க்கக் கூடிய வகையில் வருடைய

தாங்கள். கட்சிப் பொறுப்பை ஏற்ற தளபதி மு.க.ஸ்டாலின் அவர்கள் தான் தலைவராக இருந்த பொழுது நடைபெற்ற அனைத்துத் தேர்தலிலும் மகத்தான வெற்றி பெற்று எதிர்களை களத்திலும் எண்ணத்திலும் தோற்கடித்தார். துறவ மைச்சராகும் வாய்ப்பில்லை என்று கூறி வந்தவர்கள் இவர் முதலமைச்சரான போது இவரால் தலைவர் கலைஞரைப் போன்று ஆட்சி நடத்த முடியாது என்று விமர்சனம் செய்தார்கள். ஆனால் தாய் 8 அடி என்றால் குட்டி 16 அடி என்பது போல அவருடைய செயல்களால் தந்தையும் மிஞ்சிய மகனாக தளபதி அவர்கள் தன்னுடைய செயலால் உயர்ந்து நிற்கிறார். தலைவர் கலைஞர் இருந்திருந்தால் தளபதியை உச்சிமோர்ந்து பாராட்டியிருப்பார்.

ஆட்சிப் பொறுப்பை ஏற்றபின் அவர் நடைமுறைப்படுத்திய பல்வேறு திட்டங்கள் குறிப்பாக மகளிரிக்கான உரிமைத் திட்டம், உயர்கல்வி பயில்வதற்கான உதவித் திட்டம், காலை உணவு திட்டம், இல்லம் தேடி கல்வி, மக்களை தேடி மருத்துவம் போன்ற எண்ணற்ற

திட்டங்களால் இந்தியா மட்டுமல்ல உலக அளவில் அவர் பாராட்டு பெற்று உயர்ந்து இருக்கிறார். காலை உணவு திட்டத்தை இந்தியாவில் உள்ள மாநிலங்கள் மட்டுமல்ல கடல் கடந்து கனடாவிலும் அது நடைமுறைப்படுத்தப்படுகிறது.

இப்படி ஆட்சியில் ஒரு முன்மாதிரி முதலமைச்சராக இன்றைக்கு தளபதி முதலமைச்சர் மு.க.ஸ்டாலின் அவர்கள் விளங்குகிறார். கட்சியை கட்டுக்கோப்புடன் வைத்திருக்கும் தளபதி மு.க.ஸ்டாலின் அவர்கள் கூட்டணியையும் சிதையாமல் தொடர்ந்து தட்டி காத்து வருகிறார். இப்படி கட்சியிலும் ஆட்சியிலும் தனி முத்திரைப் பதித்து வரும் தளபதி மு.க.ஸ்டாலின் அவர்கள் திராவிட முன்னேற்றக் கழகத்தின் தலைவராக 8ஆம் ஆண்டில் அடியெடுத்து வைக்கிறார்.

அவருடைய பணிகள் தொடர்ந்தி வவசாயிகள் தொழிலாளர்கள் கட்சி உள்ளார்ந்த வாழ்த்துக்களை உரித்தாக்குகிறது என்று பொன். குமார் அவர்கள் விடுத்துள்ள அறிக்கையில் கூறியுள்ளார்.

கூடுவாம்புண்டியில் 'உங்களுடன் ஸ்டாலின்' திட்ட முகாம்!

செஞ்சி மஸ்தான் எம்.எல்.ஏ. - பயனாளிகளுக்கு நலத்திட்ட உதவிகளை வழங்கினார்!

செஞ்சி, ஆக. 31 - விழுப்புரம் மாவட்டம் மேல்மலையனூர் ஒன்றியம் கூடுவாம்புண்டி ஊராட்சியில் 'உங்களுடன் ஸ்டாலின்' திட்ட முகாம் நடைபெற்றது.

மேல்மலையனூர் ஒன்

றிய பெருந்தலைவர் கண்

மணி நெடுஞ்செழியன் தலைமை தாங்கினார். வட்டார கல்வி குழு தலைவர் நெடுஞ்செழியன் முன் னிலை வகித்தார்.

ஊராட்சி மன்ற தலைவர் ஜோதிவாட்சுமி இளவரசன்

வரவேற்ற வரப்பெற்ற கோரிக்கை மனுக்களைப் பெற்று கணினி மூலம் பதிவு செய்வதற்கு அவர் அறிவுறுத்தினார்.

மேலும் முகாமில் பெறப்பட்ட மனுக்களுக்கு உடனடியாக தீர்வு காண வேண்டுமென அவர் அதிகாரிகளுக்கு அறிவுறுத்தினார்.

தொடர்ந்து மருத்துவம் மற்றும் நல்வாழ்வுத்துறை மூலம் வளத்தி ஆரம்ப சுகாதார மருத்துவமனை சார்பில் கர்ப்பிணி பேண்களுக்கு ஊட்டச்சத்துடன் கூடிய பெட்டகத்தினை யும், ரத்த அழுத்தம், நீர்நீவு நோய் பாதிக்கப்பட்ட நபர்களுக்கு மக்களை தேடி மருத்துவம் திட்டத்தின் கீழ் மருந்து மாதிரிகளை அடங்கிய பெட்டகத்தினை அவர் வழங்கினார்.

முகாமில் கூடுவாம்புண்டி, பெரிய நொளம்பை, மேல் நெடுமலை ஆகிய ஊராட்சிகளில் இருந்து ஏராளமான பொதுமக்கள் முகாமில் கலந்து கொண்டு கலைஞர் மகளிர் நிர்வாகத்தொகை, முதியோர் ஓய்வூதியம், இலவச வீட்டு மனை பட்டா, குடும்ப அட்டை கேட்டு மனு செய்தனர்.

நிகழ்ச்சியில் வட்டார வளர்ச்சி அலுவலர்கள் ஜெய்சங்கர், சீத்தாலட்சுமி, ஒன்றிய கவுன்சிலர் விசக்தி. ஊராட்சி மன்ற தலைவர்கள் சரண்யா சசி, மாறியம் மாள், துணை தலைவர் பழனி நிர்வாகிகள் சரவணன், செந்தில்குமார், இளைஞர் அணி சக்தி வாசன், இளவரசன், ஆறு முகம் உள்ளிட்டோர் கலந்து கொண்டனர். துணை வட்டார வளர்ச்சி அலுவலர் கலா அனைவருக்கும் நன்றி கூறினார்.

கடலூர் மேற்கு மாவட்டம் பண்ணுட்டி சட்டமன்றத் தொகுதி

பண்ணுட்டி நகரத்தில் 'உங்களுடன் ஸ்டாலின்' முகாம்!

பண்ணுட்டி, ஆக. 31 - இன்று 30.8.2025 பண்ணுட்டி நகராட்சிக்கு உட்பட்ட வார்டு எண் 16 17 18 19 ஆகிய பகுதிகளின் முகாம் AKS திருமண மண்டபத்தில் நடைபெற்றது. பண்ணுட்டி நகர மன்ற தலைவர் நகர கழக செயலாளர் க.இராஜேந்திரன் அவர்கள் கலந்து கொண்டு துவக்கி வைத்து கர்ப்பிணி தாய்மார்களுக்கு ஊட்டச்சத்து அடங்கிய பெட்டகங்கள் வழங்கினார்.

இந்நிகழ்ச்சியில் பண்ணுட்டி வட்டாட்சியர் பிரகாஷ், நகராட்சி ஆணையாளர் காஞ்சனா, உதவி பொறியாளர் கார்த்திகேயன், சுகாதார அலுவலர் கிருஷ்ணராஜ், நகர அவைத் தலைவர் ராஜா, நகர பொருளாளர் ராமலிங்கம், நகர துணை செயலாளர் கௌரி அன்பழகன், நகர மன்ற உறுப்பினர்கள் ரிஸ்வான் சாதிக், ஷமீம் பேகம், சலீம். ஜரின்னிஷா சபீர், லாவண்யா முத்து

வேல், கிருஷ்ணராஜ், வார்டு செயலாளர்கள் ராஜா, அப்துல் ஹமீத், மகா, சிவகுமார், முருகன் செல்வகுமார், பாலமுருகன், நகர தொழிலாளர் அணி துணை அமைப்பாளர்கள் சரவணன், நாராயணன், நகர மாணவரணி அமைப்பாளர் பார்த்திபன் மற்றும் கழக நிர்வாகிகள், பொதுமக்கள் நகராட்சி அதிகாரிகள், ஊழியர்கள் அனைவரும் கலந்து கொண்டனர்.



பண்ணுட்டி நகராட்சிக்கு உட்பட்ட வார்டு எண் 16 17 18 19 ஆகிய பகுதிகளின் முகாம் AKS திருமண மண்டபத்தில் நேற்று (30.8.2025) நடைபெற்றது. பண்ணுட்டி நகர மன்றத் தலைவர் நகர கழக செயலாளர் க.இராஜேந்திரன் கலந்து கொண்டு துவக்கி வைத்து கர்ப்பிணி தாய்மார்களுக்கு ஊட்டச்சத்து அடங்கிய பெட்டகங்கள் வழங்கினார்.

விட்டு விடாதீர்கள்... இறுகப் பற்றிக்கொள்ளுங்கள்!

திராவிட முன்னேற்றக் கழகத்தின் தலைவர் மு.க.ஸ்டாலின் அவர்கள் அரை நூற்றாண்டுக்கு முன்பு முதன் முதலாக அரசியலில் அடி எடுத்து வைத்த காலத்தில் இருந்து, அவருக்கு எப்பொழுதுமே மிகச் சிறப்பான விமர்சகர்கள் உண்டு.

அரசியலுக்கு வந்தா வாருச் செயலாளர், வட்டச் செயலாளர் என்று போக வேண்டியது தானே..?! அதென்ன புதுசா இளைஞர் தி.மு.க..?!

பத்துப் பதினைஞ்சு... வயசுப் பசங்களை கூட்டி வச்சிக்கிட்டு ஊர் ஊருக்கு போய் கொள்கை விளக்க நாடகம் போட்டா ஆச்சா?! அதான் கொள்கைகளை எல்லாம் விளக்கி ஆட்சிக்கே வந்தாச்சே... அதுக்கப்பறம் இவர் என்ன கழிக்கப் போறார்..?! என்றார்கள்..!!

அவர் எதையோ ஒன்றை கழித்ததால் தான் அன்றைக்கு இந்தியாவின் பெரும் தலைவர்களை எல்லாம் கைது செய்த அரசு பயங்கரவாதச் சட்டம் மிசா.... இவரை யும் கைது செய்தது..!

சரி... கட்சிக்கு ஆதரவா நாடகம் போட்டு மக்களை ஈர்த்தார், அப்பறம் கொஞ்சம் இளைஞர்கள் இவர் பின்னால சுத்தறாங்க... அதுனால் இவரை கைது செய்தார்கள்...

அதுக்காக இளைஞரணி என்று ஒன்றை உருவாக்கி, அதுவ ஐந்து முக்கியஸ்தர்கள்ல ஒருத்தரா இவரை நியமிக்கிற அளவுக்கு ஓர்ந்தா..?!

கொஞ்ச நாள் கழிச்சு....

நல்ல செயல்பெற்றா தான்... ஊர் ஊரா சுத்தி வர்றாரு தான்... நீறைய இளைஞர்கள் இவர் பின்னால அணி வகுக்கின்றார்கள் தான்... அதுக்காக இவரையே அந்த அணிக்கு தலைவரா நியமிக்கிறதா? என்ன சார் நியாயம்...!?! வைகோ மாதிரி பல மிக்க இளம் தலைவர்கள் எல்லாம் இதுனால் கடுப்பாவறாங்கல்ல?!

ஒகே... ஒத்துக்கறோம்ங்க... 93ல வைகோ பிரிஞ்சுப்போ, திருக்கவே சரி பாதி யா பிளவு பட்டுச்சின்னு அத்தனை ஊடகங்களும் எழுதி பொது மக்களும் நம்பிய நிலையில், 96 தேர்தலில் தி.மு.க. வென்றதற்கு இவரது இளைஞரணியின் பங்களிப்பு தான் அடித்தளம் என்பதை ஒத்துக்கறோம்...

அதுக்காக சென்னை மாநகர மேயர் வேட்பாளரா இவரை நியமிட்டாருது எல்லாம் ரொம்ப ஓவர். முன்னாடி மாதிரி கவனிகள் எல்லாம் தேர்தலுக்குத்தா இருந்தா ஒகே... இவங்க அப்பா சொல்றதுக்காக ஓட்டுப் போட்டுருவாங்க... ஆனா இப்ப மக்களே ஓட்டுப் போட்டுல்ல மேயராவனும்... அதுக்கல்லாம் ஒரு இமேஜ் வேணாமா?! அதெல்லாம் இவருக்கு இருக்க...?!

ஒகேப்பா ஒத்துக்கறோம்... குறிஞ்சி மலர் டீவி சீரியல்ல நடிச்சி நல்ல பேரு வாங்கிட்டாரு, பார்த்துங்குக்கும் நல்ல கலரா, சுருள் முடியோட ஃபேரா இருக்காரு... அதனால் மக்கள் ஓட்டு போட்டு மேயராக்கிட்டாங்க... ஆனா சென்னை மாதிரியான ஒரு மாநகரத்தை அதிலும் இந்தியாவிலேயே முக்கியமான மாநகரத்தை நிர்வகிக்கிறது எல்லாம் சின்ன விஷயமா...?! குருவி தலை பனங்காய வைக்கிற மாதிரி செஞ்சிக்கீங்க...!

யோவ்... என்னென்னங்கறது ஒரு சின்ன எரியாய்யா... அதுல சிறப்பா நிர்வாகம் பண்ணி அந்த மக்கள் கிட்ட நல்ல பேரு வாங்கினா தமிழ்நாட்டுக்கே அமைச்சரா ஆக்கிடுவீங்களா..?! அதுக்கல்லாம் எவளோ அனுபவம் வேணும்... பொறுமைவேணும்... மதறப்படட மக்கள் பற்றிய புரிதல் வேணும்ன்னு எல்லாம் தெரியுமா..?!

ஆமாய்யா ஒத்துக்கறோம்... அமைச்சர் பதவிய சூப்பரா வேறண்டில் பண்ணியிருக்காரு தான்... அதிகாரிகள் அத்தனை பேரையும் சும்மா முடுக்கிவிட்டு செம்மையா வேலை வாங்கியிருக்காரு தான்... ஒத்த ரூபா கூட ஊழல் நடக்காம செயல்பட்டிருக்காரு தான்... உள்ளடசி துறை மூலமா தமிழக கிராமங்க ளின் முகத்தையே மாற்றிக் காட்டியிருக்காரு தான்...

அதுக்காக துணை முதல்வராக ஆக்குறது எல்லாம் ரொம்ப ஓவரு..! கட்சியில் பொருளாளர் பொறுப்பு வேறயா..?!

என்னையா நடக்குது இங்க..?! இளைஞரணிய ஆரம் பிச்சாரு, சிறப்பா செஞ்சாரு, எம்.எல்.ஏ.வா ஆனாரு, மேயரா செயல்பட்டாரு, அமைச்சரா நிரூபிச்சிட்டாரு, கட்சி பொருளாளராவும் இருக்காரு... அதுக்காக தலைவருக்கு கொஞ்சம் முடியலன்னா இவரை செயல் தலைவரா ஆக்கிடுவீங்களா..?! அது என்ன அரசுப் பொறுப்பா... யாரு வேணாலும் செய்றதுக்கு..?!

சரி... சரி... எல்லாத்தையும் ஒத்துக்கறோம்... எல்லாத்தையும் நல்லா செஞ்சாரு தான்... ஆனா இது வரைக்கும் கலைஞர் இருந்தார்.... அவர் வழி காட்டுதல் அத்தனை உடையுமே செய்தார்...! அதனால் வெற்றி பெற முடிஞ்சது. ஆனா கலைஞர் அருகில் இல்லாத ஸ்டாலினை நம்பி இவளோ பெரிய கட்சியோட தலைவர் பொறுப்பை கொடுக்குறது எல்லாம் இமாலய ரிஸ்க்..!

நதிச்ச எல்லாம் இவரால செயல்பட முடியாது. கட்சியை காப்பாற்ற நிறைய பொறுமை வேணும், நிதானம் வேண்டும், சகிப்புத் தன்மை வேண்டும், புத்தி கூர்மை வேண்டும், அரசியல் ராஜ தந்திரம் வேண்டும்...

இதை எல்லாம் யாராவது பக்கத்துல இருக்குறவாங்க சொல்லிக் கொடுத்தாலும்... எல்லாத்துக்கும் மேல, இவருக்கு கட்சியோட அடிப்படை கொள்கைகள் மீது பிடிப்பு மற்றும் அது பற்றிய புரிதலும் இருக்க வேண்டும். எங்களுக்கு என்னவோ, இவருக்கு திராவிட இயக்க கொள்கைகள் மீது எல்லாம் அவளோ நம்பிக்கை இல்லைன்னே தோணுது..! தி.மு.க.வின் அடித்தளமே அஸ்திவாரமே... சமூகநீதி, சமத்துவம், சுயமரியாதை... இவை அனைத்தையும் நமக்கு நிரந்தரமாக வெற்றுத் தரக்கூடிய மாநில சுயாட்சி..!

கலைஞர் இதிலெல்லாம் ரொம்ப ஸ்ட்ராங்...! அதனால் தான் எத்தனை இந்திரா காந்தி, ராஜீவ் காந்தி, எம்.ஜி.ஆர்... ஜெயலலிதா வந்தாலும் அவரை மட்டுமல்ல இந்த இயக்கத்தையும் ஒண்ணும் பண்ண முடியல...!

இவர் நல்ல நிர்வாகி தான், நேர்மையானவர் தான், ஊழல் கறை புடியாதவர்தான், மக்களோடு மக்களாக நிற்பவர் தான், கடும் உழைப்பாளி தான்....

இப்படி ஒரு ஐ.ஏ.எஸ். ஆஃபீசர் கிடைத்தால் நன்றாகத் தான் இருக்கும். கட்சித் தலைவராக இருந்து செயல்பட கொள்கை முக்கியம். அதில் முழுமையான பிடிப்பும், உறுதியுமே முக்கியம். அது இல்லன்னா மூரோன மாசத்துல கட்சி சிதறிடும். ஸோ இவரை கட்சித் தலைவராக்குவது ரொம்ப ரிஸ்க்..!

ஒத்துக்கறோம்... ஒரு வருஷமா கட்சியை கட்டுக்கோப்



போட நடத்துறாரு... இன்னும் பலப்படுத்தியிருக்காரு... ஒரு பொதுத் தேர்தலை சந்தித்து வரவாறும் சிறப்பு மிக்க வெற்றியை ஈட்டியிருக்காரு... தி.மு.க.வுக்கு இதுவரை கிட்டியிராத மக்கள் செல்வாக்கினை தேர்தலில் உறுதி செய்திருக்கிறார்... மனதார ஏற்றுக்கொள்கிறோம்....

ஆனால் இது இக்கட்டான கால கட்டம், தி.மு.க.முகம் துவங்கிய பொழுது காலங்கள் எப்படி இருந்தனவோ அதே போன்றதொரு சூழல் இப்பொழுது உருவாகியுள்ளது. கடந்த எழுபது ஆண்டுகளில் தி.மு.க. போராடிப் போராடி சிறிது சிறிதாக பெற்றிருக்கும் சமூக நீதி, கொஞ்சம் கொஞ்சம் சுயமரியாதை, சமத்துவம் எல்லாம் இன்றைக்கு மீண்டும் பறிபோகும் சூழல் உருவாகியுள்ளது. அத்தகைய முழு சனாதன ஆட்சி மத்தியில் மிருக பலத்தோடு அமைந்துள்ளது.

இப்பொழுது தான் தி.மு.க. இந்தியாவுக்கான கட்சியாக பரிமளிக்க வேண்டும். அண்ணா, கலைஞர், பேராசிரியர், நெடுஞ்செழியன், மதியழகன், ஈ.வி.கே. சம்பத் போன்ற எண்ணற்ற தி.மு.க.முக ஆளுமைகளின் முழு வலுவோடு தி.மு.க. தலைவர் போராட வேண்டிய தருணம்தான்...! செய்வாரா உங்கள் ஸ்டாலின்?! முடியுமா உங்கள் தளபதியால்...?!

தலைவராகப் பொறுப்பேற்று ஏழு ஆண்டுகளை நிறைவு செய்து விட்டார்... எட்டாவது ஆண்டிலும் காலடி வைத்து விட்டார்... சட்டமன்றத் தேர்தலில் அறுதிப் பெரும்பான்மையோடு கழகத்தை ஆட்சியில் அமர வைத்துவிட்டார்... இரண்டாவது முறையாக நாடாளுமன்றத் தேர்தலில் 100 சதவீத வெற்றியை கழக கூட்டணிக்கு ஈட்டித்தந்து விட்டார்...

நான்காண்டுகால திராவிட மாதல் ஆட்சியை இந்திய மாநிலங்களுக்கு மட்டுமல்லாமல், உலகநீகே முன்னோடி திட்டங்களை செயல்படுத்தி ஆச்சரியம் காட்டுகிறார்..! நேற்று கூட பீகார் சென்று அகில இந்திய தலைவர்களான ராசுல் காந்தி உள்ளிட்டோருடன் மாபெரும் பேரணியில் பங்கேற்று தமிழில் பேசி அதை இந்தியில் மொழிபெயர்க்க... பீகார் மக்களை கூலம்பப்ஸ் கொண்டாட்ட நிலைக்கு கொண்டு சென்றார்...

அகில இந்திய ஊடகங்களில் அந்தப் பேரணியை பேசுபொருளாக்கிவிட்டார்... அவா வர்க்குமும், சங்கி வர்க்குமும் ஆனா இவர் சாமி கும்பிட மாட்டார், இவர் இந்து பண்டிகைகளுக்கு வாழ்த்துச் சொல்லமாட்டார் என்று கொள்கைக் கெல்லாம் பீகார் மக்கள் ஃபயர் விடலாமா என்று கூக்குரலிடும், அழுது புரம்பியும், செஷ்மெண்ட்டாகப் பேசியும் வட இந்திய ஊடகங்களை அனல்பறக்க வைக்கின்றன. சிபுடித் தெரிக்களை அறறையிடவேட்டு... இன்றைக்கு திராவிட இயக்கத்தின் நான்காம் தலைமுறை தலைவராக... கம்பீரமாக எட்டாம் ஆண்டில் காலடி வைக்கின்றார்...!

மன்னித்து விடுங்கள் தி.மு.க. வினரே...! விட்டு விடாதீர்கள் அவரை... இறுகப் பற்றிக் கொள்ளுங்கள் அவர் கரங்களை..! உங்களை மட்டு மல்ல... தமிழகத்தை மட்டுமல்ல... ஒட்டுமொத்த இந்தியாவையே காக்கக் கூடிய மாவீரன் அவர்...!

பா.ஜ.க.வுக்கு நேர் எதிரிகளாக செயல்படும் தேசிய கட்சிகளான காங்கிரஸும், கம்யூனிஸ்ட்டுக்

ளும் கலகலத்துப் போய் நிற்கின்ற நிலையில்... இந்திய அரசியலில் பலமிக்க தலைவர்களாக அறியப்பட்ட மாபாவதி, முலாயம், லாலு, கஜேந்திரவா, ஜெகன் மோகன் ரெட்டி, சந்திரபாபு நாயுடு, நிதீஷ் குமார், நவீன் பட்நாயக், சரத்பவார், மம்தா பானர்ஜி போன்றோர் எல்லாம்...

பொட்டிப் பாம்பாய் அடங்கியோ அல்லது பலவீனமான குரலினோ மோடி அமிதிஷா இணையைய கையாண்டு கொண்டிருக்க...

உங்களுக்கு எல்லாம் இரண்டு வாய்ப்புகள்... ஒன்று தாமதரைய மூறிக்கொள்ளுங்கள் அல்லது கை விலங்கினை ஏற்றுக்கொள்ளுங்கள் என்று அமிதிஷா சொல்லாமல் சொல்லிக் கொண்டிருக்க....

இந்தியா முழுவதும் பாய்ச்சப்போகின்ற ஒரு சர்வாதிகார அடக்குமுறையை.... ஒரு சோதனை எலி போன்று ஜம்மு காஷ்மீர் பகுதியில் பரிசோதித்து விட்டு.... அதன் எதிர்வினைகள் எப்படி இருக்கின்றது என்று பார்த்துக் கொண்டிருந்த மோடி அமிதி இணைக்கு....

அன்றைக்கு டெல்லி ஜந்தர் மந்தரில் தி.மு.க. தலைமையில் 14 கட்சிகளை இணைத்து அதன் எம்.பி.க்களைக் கொண்டு ஆர்ப்பாட்டம் நடத்தி... பா.ஜ.க.வின் சோதனை முயற்சிக்கு கடும் எதிர்ப்பினை பதிவு செய்துள்ளார் உங்கள் திருமுக தலைவர் மு.க.ஸ்டாலின்..!

இதைச் செய்வதனால் அவர் கைது செய்யப்படலாம், அவரது கட்சி தடை செய்யப்படலாம் என்றெல்லாம் மூன்று நாட்களாக கடுமையாக புரப்பற வீசுதனர். இந்த காரணத்திற்காக செய்ய முடியாவிட்டாலும்....

சி.பி.ஐ., அமலாக்கத்தறை என்று எத்தனையோ அரசுத் துறை இயந்திரங்களைக் கொண்டு அவரையோ அல்லது அவரைச் சார்ந்தவர்களையோ அல்லது கட்சியின் முக்கிய தலைவர்களையோ அல்லது சாதாரண தொண்டர்களையோ... கவையாண்டுத்தி, அல்லப்படுத்தி, அலைக்கிறது, சிறைப்பிடித்து... சித்திரவதை கூட செய்யப்படலாம்...!

ஆனால் இது எதைப் பற்றியமே கவலை கொள்ளாமல் நான் மட்டுமல்ல; என்னைச் சார்ந்தவர்களும் என் இயக்கத்தினரும் எதையும் சந்திக்கத் தயார் என்று உறுதியோடு...

இந்தியாவில் உண்மையான ஜனநாயகத்தை விரும்புகின்ற அத்தனை தலைவர்களுக்கும் அவரது நேற்றைய பீகார் பேரணியும், உரை வீச்சும்... ஒரு தன்னம்பிக்கையைப் தைரியத்தினையும் விதைத்திருக்கிறது.

தி.மு.க.... பழைய தி.மு.க.வாக மாறி நிற்கின்றது..! அதை உங்கள் தலைவர் மு.க. ஸ்டாலின் சாதித்துக் காட்டியிருக்கின்றார்.

இப்பொழுது சொல்கிறோம்... உங்கள் தலைவர் முழுமையானவர்..!

விட்டு விடாதீர்கள் அவரை... இறுகப் பற்றிக் கொள்ளுங்கள் அவர் கரங்களை..!